

Lotu mo Salá

Fai 'e Sherri Gavin

Makatu'unga 'i ha talanoa mo'oni

I ha 'aho 'afu 'e taha 'o e fa'ahita'u māfaná, na'e fakaafe'i ai 'e Lisi mo Saieni 'a Sala ke nau va'inga. Na'e ngaohi 'e he Fine'eikí ha ki'i kai ma'ama'a. Na'e tangutu e tamaiki fefiné 'i he tēpilé ke ma'u me'atokoni.

Ne tofitofi ange 'e he Fine'eikí ha ngaahi fo'i mango mei he'enu fu'u mangó. Na'á ne tuku ha fo'i 'āpele kuo 'osi tofitofi mo ha fuhinga kālepi 'i ha peleti. Na'e siofi 'e Lisi 'a e me'atokoni ifó. Na'á ne manatu'i ke fai ha lotu kimu'a pea toki ma'u 'ene me'atokoní.

Na'á ne 'eke ange kia Sala, "Okú ke lotu 'i homou 'apí?"

"Ko e hā ia?" Na'e 'eke ange 'e Sala.

Na'e pehē ange 'e Saieni, "Hangē ko 'ení." Na'á ne kūnima pea punou hono 'ulú. Na'á ne kole ha tāpuaki ki he me'akaá. 'I he 'osi 'ene lotú, na'á ne pehē ange, "Sio? Pehē pē. Faingofua atu!"

"Oku 'ikai ke fai ha me'a pehē ia homou 'apí. 'Oku mau kai pē mautolu," ko e tali ange ia 'a Salá.

Kuo te'eki ai ha taimi 'e fakakaukau ai 'a

Lisi ke 'oua 'e lotu. Na'á ne pehē, "Fine'eiki, 'e lava ke ta'ofi 'etau fai e lotú?"

Na'e malimali 'a e Fine'eikí 'i he'ene hapai 'a e 'ū ipu vai mokomokó ki he tēpilé. "Oku tau sai'ia 'i he fakamālō ki he Tamai Hēvaní koe'uhí ko e me'a kuó Ne foaki maí. 'E kei hoko-hoko atu pē 'etau fai e lotú. Ka 'oku sai pē ia kapau 'oku 'ikai ke fai ia 'e he ni'hi kehé."

Na'e 'ilo'i 'e Lisi 'oku mo'oni e Fine'eikí. Na'e fiefia 'i he taimi 'oku lotu ai hono fāmilí. Mahalo 'e fiefia pē mo Sala 'i ha'ane fai ha lotú. Na'á ne pehē ange kia Sala, "Te ke

lava pē 'o 'ahi'ahi'i ia." "Oku lelei 'a e lotú."

Na'e pehē ange 'e Saieni, "Oku ou sai'ia he taimi 'oku mau lotu aí." "Oku ou ongo'i hangē 'oku fiefia hoku lotó kotoa."

Na'e malimali 'a Sala. Na'á ne kai ha konga mango mo ne pehē ange, "Mahalo pē te u fai ia."

Na'e fiefia 'a Lisi mo Saieni 'i he'ena talanoa ki hona kaungāme'á kau ki he lotú. Na'a nau 'osiki 'enu me'atokoní pea nau lele ki tu'a 'o va'inga. ■

'Oku nofo 'a e tokotaha na'á ne fa'ū 'i Kuinisilani, 'Aositelēlia.

TA FAKATĀAI 'E PETER FRANCIS/IB ARTISTS

